

እንተይ ተባህሎ እንታይ ተገብረ?

እዚ ተኸታተሎ ጽሕፋት ኢዚ ነቶም መሪሕነት ሰዲህኤ ቅዋም ሰልፊ ብምጥሓስን ንልዕና-ሕጊ ብምግሃስን ዝወሰዶም ሓድነት ሰልፊ ናይ ምፍራስ ወሲታት እንታይ ከምዝመስሉ ህዝቢ ንድሕሪት ምልስ ኢሉ ከምዝፈልጦም ንምግባር ዝቐርብ ዘሎ ኮይኑ፡ ብሓደ ሸነኽ “ንልዕና-ሕጊ ዘይግዛእ ባህርያት ላዕለዋይ መሪሕነት ሰዲህኤ”፡ በቲ ካልእ ሸነኽ ካኣ “ሓድነት ሰልፊ ንምድሓን ዝተኸየዱ ጻዕርታት” እንታይ ከምዝመስሉ ንምጽብራቅ ኢዩ። ንልዕና-ሕጊ ረጊጹ ንሕጊ መሪሕቲ ዘይምእዘዝ፡ “ዲሞክራሲያዊ” ኣይኮነን ዝብሉ፡ ኣብ ዕርቃኑ ወጲኡ ቀደም ዝፈሸለ ናይ ምብራቕ ዓለም (ናይ ስታሊንን ናይ ማኦን) ኣተሓሳስባ ዘዓመውን ስለዘልወ፡ ዲሞክራሲ ማለት “ድምጺ ብዝሒ” ማለት ከምዘይኮነ ገለ መባራብሪ እንተኾናም ብማለትውን ኢዩ። ብተወሳኺ፡ “ዘበንኩም ዘበኑ-ግርምቢጥ፡ ንባሩድ ኣሸቲቶም፡ ጎበ ደይቦም፡ ዓቕብ ወጲእም፡ ቐልቐል ወሪዶም፡ ኤርትራዊ መንነት ዝፈጠሩን ዘዕቑቡን ጀጋኑ፡ ብደላር ዘሸቲቱ ዝነበሩን ብካሓድትን (those who committed treason) ዘቐጥቐጥ” ዓማጽን ዘይፍትሓውን ዘበን ምዃኑ ግንዛቤ እንተረኹብኩምውን ሕማቕ ኣይኮነን። ከምቲ ኣቦው ዝብልዎ፡ “ድሕሪት ዝቐድሚቶስ፡ ንቐድሚቶ ዝኸዱ ንዘለዉ ንድሕሪት ዝኸዱ ዘለው ይመስሎ” ስለዝኾነስ፡ ሕጂ “ንቐርኒ ጭራ” ኢዩ ኢሉኩም ከትነግሩና ምፍታንኩምውን ብዙሕ ዘገርም የብሉን። እንታይዳኣኖም “ምነጎ ድኻስ ኣብ ምርሳኑ ይቕህም” ከምዝባህሩ፡ ጊዜ/ዘበን ሓዲግዎ ዝኸደ መሪሕነት፡ መሕደሪ/መቐነዩ እንተረኸበ ኣብ ምግፍጋፍ ኢዩ ዛኣቲ። እንተ እቲ ንዓመጽ ኣይፋል ምባል ፍትሒ ዝለዝኹን፡ ንፍትሓዊ ቃልሲ መሰረታትና ዝዓግቶ ሓይሊ ኣይከህሉን ኢዩ(4ይ ክፋል ተመልከት)።

ራባይ ክፋል 05/17/2017

ገብረ ገብረማሪያም (ዶ.ር.)

ዋላ ሕጂ እንትኾነውን ንውሽጣዊ ሰልፋዊ ሓድነት ከተሓለልና ብምጽዓት፡ ንቐልፋ-ሓድነት ነድሕን

ሕማቕ ኣጋጣሚ ኮይኑ፡ ሓደ ገጽታ ታሪኽና፡ ታሪኽ ቀጻሊ ምፍንጫልን ሕድሕዳዊ ፖሊቲካውን ኣካላውን ቕንጻላታት ኮይኑ ምጽንሑ ጥራሕ ዘይኮነስ፡ ሕጂውን እንትኾነ ብዝኸፍኦ መልከውን ብናህርን ይቐጽል ምህላዉ ኢዩ። ታሪኽና ከምዘነጽርን፡ ብግብሪ ንዕዘበ ከምዘለናን፡ ናይ ምፍንጫልን ምፍንጫላትን ኣጀንዳታት መሪሕትን ኣተግበርትን፡ ናይ ፖሊቲካ መሪሕቲ ምባር ህዝቢ ይኹን መሰረታት ኮይኖም ኣይፈልጡን። ህዝቢ ኤርትራ ብሓፈሻ፡ እቲ መሰረታዊ ባእታ (መሰረታት) ካኣ ብፍላይ፡ ግዳያትን ተጠቃዕትን ናይ ቀጻሊ ምፍንጫላት ኮይኖም ጸኒሖምን ኣለዉን። ንመሰረታት ሰዲህኤ ሕጂ ዘንጸላልዎም ዘሎ ሓደጋ ከብዚ ዝተፈልየ ኣይኮነን። ኩላትና ከምንፈልጦ፡ ሰዲህኤ ውጲኢት ናይ ሓድነት ጉዕዞ ጥራሕ ዘይኮነስ፡ ነቲ ኣብ ፖሊቲካዊ ቃልሲ ኤርትራ ዝጸንሐ ቀጻሊ ምፍንጫላት ብምፍዋስ፡ ንሕጂን ንመጻእን ሓድነት ህዝቢ ኤርትራ ንምርግጋጽ ዓሊሙ ዝተሃንጸ ሰልፊውን ኢዩ ነይሩ። ህዝቢውን ብኡ መጠን ተስፋን ትጽቢትን ኣንብሩሉ ጸኒሑ። ይኹንምበር፡ ተደጋጊሙ ከዝተገልጸ፡ ብሰንኪ ልቦና ዝገድሎ ኣካይዳ መሪሕነት ሰልፊ፡ ውሽጣዊ ሓድነት ሰዲህኤ ከበድ ሓደጋ ገጢምዎ ኣሎ። መሪሕነት ሰልፊ፡ ቅዋም ሰልፊ ብተደጋጋሚ ብምጥሓስ፡ ልዕና-ሕጊ ብምግሃስን ንሓድነት ሰልፊ ዝፈታተኑ ውሳኔታት ወሲኑን ኣተግቢሩን ኢዩ። እቶም ዝተጣሕሱ ቅዋማዊ ዓንቀጻት ሓደ ብሓደ ኣብ ዝሓለፉ ጽሑፋት ስለዝተገልጹ፡ ሕጂ ምድጋምም ዘድሊ ኣይመስለንን። ተመልስካ ነቶም ጽሑፋት ምውካስውን ስለዝካኣል፡ ካብ ገይጋካ ምእማንን ገይጋካ ምምሃርን ዝዓቢ ልቦና ስልዘየልቦ፡ መሪሕነት ሰልፊ ልቦና ኣርእዩ ንዝፈጸምዎ ቅዋማዊ ጥሕስታት ከእርምም ምተገበኣ፡ ይኹንምበር፡ መሪሕነት ሰልፊ፡ ነቲ ጉዳይ ብጉብእ ኣብኸንዲ ምሓዝ፡ ስምዒትን ስምዒታውነትን መሰረታት ምቕሰቕሰ መሪጹ። ሕጂ፡ብስምዒትን ስምዒታውነትን ዝፍታሕ ጉዳይ ስለዘየልቦ ፡ ካብቲ ቀንዲ ርእስ ጉዳይ ከነልግስ ኣይግባእን። ኣብዝኾኑ ንውሽጣዊ ሓድነት ሰልፍና ዝምልኹቱ ክትዓት ኣብ ነካይደሉ ጊዜ ካብ ክስተባህለሎም ዝግባእ መሰረታውያን ነጥብታት፡ ካብ ብዙሓት፡ እዞም ዝስዕቡ ይርከብዎም፡-

እቲ ቀንዲ ጉዳይ፡ ልዕና-ሕጊ ብመሪሕነት ሰልፊ ተጣሒሱ ዝብል ኢዩ።

1. እቲ ጉዳይ ቅድሚ 2ይ ጉባኤ ሰልፊ ዝጀመረ፡ ኣብ መሰረታዊ ኣተሓሰባታት ፍልልይ ሰረት ዝገበረ ኢዩ። ሕቶ ውሽጣዊ ዲሞክራሲን ምሕደርኡን፡ ሕቶ ምክፋፋልን ምትሕልላውን ስልጣን (Checks and Balances)፡ ሕቶ ናይ ወጲኢ ሓይሊ ኣብ ውሽጣዊ ጉዳያት ምትእታታውን (ተራ ኢትዮጵያ ኣብ ቃልሲ ንዲሞክራሲያዊ ለውጢ ኣብ ኤርትራ)፡ ሕቶ ናይ ታሪኽ ሕቕታትን ኣተሓላልዮኦምን፡ ሕቶ ዘምባዕ ዝርገሐን ምሕደራን ሓበሬታ፡ ሕቶ መሰልን ጉብኣትን ኣካላት ሰልፊ፡ ብቐንዱ ካኣ ሕቶ ምኽባር ልዕና-ሕጊን ቅዋም ሰልፊን ካብቶም ዓባይቲ ፍልልያት ውሑዳት ጥራሕ ኢዮም። ነዚ ንምፍታሽን ናይ መእለዩ ሓሳባት ንምንዳይን ተባህላ ቅድሚ 2ይ ጉባኤ ሰልፊ ዝቐመጠን ጉባኤውን ንክትቐጽል ስልጣን ዝሃባ ኮሚቴ ነይራ ጥራሕ ዘይኮነስ ስራሕ ጀምራውን ነይራ። ናይ መሕተት ቅጥዕታት ኣዳልዮ ሓበሬታት ኣብ ምእካብ ኣብ ዝነበረትሉ እዋን፡ ኣነ ንባዕላይ ነቶም ኣብቲ ቅጥዕታት ዝነበሩ ሕቶታት መልሲ ጥራሕ ዘይኮነስ፡ 7 ደኮመንትታት ኣርኪቢ ነይረ። እዛ ኮሚቴ እዚኣ ኣባይ ኣተወት? ስራሕ ስለምንታይ ኣይሰርሐትን? እንታይ ኮነት? ወ.ዘ.ተ. ንዝብሉ ሕቶታት መልሲ የልቦን ጥራሕ ዘይኮነስ፡ ብመደብ

ከትሰርሕ ከምዘይተድልዮ ዘመልኸቱ ወስታት ክቐልቐሉ ጀሚሮም ኣለዉ - እታ ኮሚቴ ብመሰረቱ ኣይተድልን እኮ ኢያ ነይራ እንዳበለ መሪሕነት ሰልፊ ንዝፈጸም ገይጋታት ክሸፍን ኣብ ወፊራ ኣትዮ ኣሎ። “ካብ ቀዳማዮስ ካላኣዩ ገደደ” ከምዝባሃል ኢዩ ነገሩ። በዚ ዝታለል ደላይ ፍትሒ ግን ኣይከህሉን ኢዩ። ዳላይ ፍትሕን ሓድነትን፡ ዕርፍካ ኣጽንዕ።

- 2. ጉዳይ ሓው መስፍን ሳዕቤን እምበር ዋና መንቀሊ ምኽንያት ኣይኮነን ኣይነበረንዎ። ስለምንታይ መሪሕነት ሰልፊ ንኣደ ኣባል፡ ቅዋም ሰልፊ ብምጥሓስ ኣወንዚፉ (ብግብር ሰጊጉ) ዝብል ሕቶ መልሱ ሚስጢር ኣይኮነን። እወ፡ ሓው መስፍን ሓጎስ ግዳይ ናይ ዘሕጋዊ ውሳኔ መሪሕነት ሰልፊ ኮይኑ። ንኣደ ኣባል ስለዝጸላእካዮን ማዕረ ትጽቢትካ ኣይኮነን እልካ ስለዝሓሰብካ ቅዋም ሰልፊ ብምጥሓስን ካብ ሕጊ ወጻኢ ብዝኾነ ኣገባብ ካብ ሰልፊ ኣባልነቱ ከተወንዘፎ ፍትሒ ኣይኮነን። ብመሪሕነት ናይ ሓደ ፍትሒ ንምርግጋጽ ዝነጥፍ ሰልፊ ኣብ ርእሲ ሓደ ኣባል በደል ክፍጸም ከሎ ያዕ ምባል ኣገዳሲ እጂ እንተኮነ፡ ሕጂ እቲ መሰረታዊ ጉዳይ ንሱ ኣይኮነን። እቲ መሰረታዊ ክስገር ዘይካኣልን ጉዳይ፡ መሪሕነት ሰልፊ ንቅዋም ሰልፊ ጢሒሱ ውሳኔታት ወሲዱን ኣተግቢሩን ከተግብር ይፍትን ኣሎን (ዝተጣሕሱ ዓንቀጻትን ዝተጋህሱ ሕግታትን ንምርኣይ ጥብቆታት ተመልከት) ኢዩ።

ሰለዚ፡ ልዕልና-ሕጊ ዶስ ሕጊ ዝጣሓስ ውሳኔታት (ድሌታት) መሪሕነት ሰልፊ ይቐድም ዝብል መጉት ኢዩ እቲ ጉዳይ።

ብወገን መሪሕነት ሰልፊ ዘሎ ሞነተ፡ ዝተጣሕሱ ዓንቀጻት ቅዋም ሰልፊ የለዉን ዘይኮነስ፡ እንታይ ዳኣ ሕጊ ኣይጣሓስኩን ምኽንያቱ ንባዕላይ ሕጊ ስለዝኾንኩ፡ ፍትሒ ኣየደልኩን ምኽንያቱ ንባዕላይ ፍትሒ ስለዝኾንኩ ወ.ዘ.ተ. ዝዓይነቱ ናይ ሓደ ብቅዋም ዘይማሓደር ፍጹም መላኪ ስነምነት ኢዩ። እቲ ካላኣይ ሸንኽ ካኣ፡ ኣይፋልን፡ ንመሰረታትን ንመሪሕነትን ሰልፊ (ንኹሎም ኣካላት ሰልፊ) ዘማእኸልን ዘማሓድርን “ቅዋም ሰልፊ” ሰልዝኾነን ክኸውንዎን ስለዘለዎ፡ መወከሲና፡ “ቅዋም ሰልፊ” ተጣሒሱ ዶ ኣይተጣሕሰን ኢዩ። መሪሕነት ሰልፊ ቅዋም ሰልፊ ጥሒሱ ንባዕሉ ርእሲ-ሕጊ ክኸውን ደልዩ ኢዩ ዝብል። “ላዕላዩ ዝተዘረገ፡ ትሕታዩ ነይጸፊ” ከምዝባሃል፡ “ውሳኔ መሪሕነት ሰልፊ ሕጊ ኢዩ፡ መሪሕነት ሰልፊ ዝበልካ ግበር፡ ወ.ዘ.ተ. “ ዝብሉ ገለ ኣባላትውን ኣይተሳእኑን። ቅዋምነቱ ብዘየገድስ፡ ውሳኔ መሪሕነት ብዘይሕቶ ተቐቢሉ ክኸይድ ዝደሊ ኣባል መሰሉ ኢዩ። ንሕጋውነትን ቅዋምነትን ውሳኔታት መሪሕነት ሰልፊ ዘይቅበሉ (ሕቶ ምልክት ንዘቐምጡ) ኣባልት ምፍርራሕ ይኹን ውሳኔ መሪሕነት እንተዘትቐበልኩም ኣብኣ ትደኹም ዝዓይነቱ ምግብዕባዕ ግን ቅቡል ኣይኮነን። ኣብ ዞባ ሰሜን ኣመሪካ ኣብ ዝተገብሩ ናይ ኣባላት ተለኮንፈረንሳት፡ ብገለ ኣባላት ዝተሰንዘሩ ዘይተገርዙ ወስታታ፡ ንኣብነት መሪሕነትና ናብ ጋሃንም ኪዱ ኢሉኩም ኢዩ (Go to the Hell)፡ ናይቶም ባሃልቶም ኣታሓሳስባታት ዝገልጹ ጥራሕ ዘይኮኑ ነይሮም፡ ናይ መሪሕነት ሰልፊ ባርኹት ዝረኽቡውን ኢዮም ነይሮም። ከምኡ እንተዘይኮውን፡ ሸዑ ካብቶም ኣብቲ ኣኬባ ዝነበሩ ላዕለዎት ኣባላት መሪሕነት ሰልፊ፡ “መሪሕነት ሰልፊ ከምኡ ኣይበልን (ንሕና ከምኡ ኣይበልናን)” ዝብል መኣረምታ ንተዋህበ ነይሩ። መኣረምታ ኣይተገብረን ጥራሕ ዘይኮነስ፡ (1) ነዘም ከምዚ ዓይነት ኣተሓሳስባታት ዘለዎም ኣብላት፡ (2) ኣባላት ኮይኖም ዘፈልጡ፡ (3) ኣባላት ነይሮም ቀደም ዝገደፉዎ፡ (4) ናይ ኣብላት ጉብኣት ዘየማልኡ ገፋጊፍካ፡ ቅዋም ሰልፊ ዘይፍቅዶ ኣኬባታት ብምኽያድ፡ ህጹጽ ጉባኤ ከጸውዕ ዘኸእል ኩነታት ንምፍጣር ቀጻሊ ጻዕርታት ክካየድ ጸኒሑን ኣሎን። እም ዳኣ ሕጂ ነዚ ዘሕጋዊ ወስታት እዚ ፈሽ ሕጋውነት ከልብሶ እንተፈተነ እንታይ ዘገርም ኣለዎ። ህጹጽ ዘባዊ ጉባኤ ተባህለ ዘባዊ ኮንፈረንስ፡ እቲ ድሌት መሪሕነት ሰልፊ ጸገም ሰልፊ ምፍታሕ ዘኮነስ፡ መሪሕነት ዘባ ኣመሪካ ምፍራስን ነቶም “መሪሕነት ሰልፊ ቅዋም ሰልፊ ጢሒሱ፡ ልዕልና-ሕጊ ኣየኸበረን፡ -“ ዝብሉ ኣባላት ምንጻልን እንተኮይንሉውን ካብ ቃልሲ ከምዘልግሱ ምግባርን ኢዩ።

ዘባዊ ኮንፈረንስ እንታይ ንምግባር ተደለዩ ዝብል ሕቶ፡ ከም ኣብነት፡ እስከ ንርኣ፡

መሪሕነት ርእሲ-ሕጊ ክኸውን ኣብ ዝደልዩሉን፡ ከምድላዩ ንኣባልት/መሰረታት ሰልፊ ክጸርፍ ከም መሰሉ ገይሩ ኣብ ዝወስደሉን ዘሎ ጊዜ፡ ሕጂ ናይ ዘባዊ ኮንፈረንስ ክገብር ምድላዩ ጣውቃ ዘለዎ ኮይኑ ኣይስማዓንን። ህልው ጸገማትን ግርጭታትን ናይ ሰልፊ ክፈትሕ ድልየት እንተዝነበሮ፡ እታ ኩነታት ሰልፊ ክትፍትሸን ከተጽንዕን ተባሂላ ቅድሚ 2ይ ጉባኤ ሰልፊ ዝወጸት ኮሚቴ ተኸታቲሉ ስራሓ ከምትገብር ንገበረ ነይሩ። ሕጂ ዳርጋ ድሕሪ 2 ዓመት፡ ይትረፍዶ ሂወታ ዓርሳ ይኹን ጨናኣ ከማን የሎን። እዚ እኹል መርትዖ ናይ ዘይቐርብነት መሪሕነት ሰልፊ እንዳሃለወ፡ ሕጂ እንታይ ስለዝተደልየ ኢዩ ዘባዊ ኮንፈረንስ ዝባሃል ዘሎ? እቲ መልስታት ንምርኻብ፡ ነቶም መበገሲ ኣትሓሳስባታት ላዕለዎት ኣባላት መሪሕነት ሰልፊ ንርኣ፡-


- 1. ማዓስ ኢና ምስገግ (ስጉምትታት) ምውሳድ ንጅምር ዝብል፡

2. ንድሌታትካ ንምርዋይ፡ ቅርጺ ሰልፊ ምቅይያርን ዓንቀጻት ቅዋም ምእላይ ዝደለ፡
3. ንሕናን (ሰልፊ ህዝቢ/ሰውራዊ ባይቶ) ጋሽን ሰቲትን ኮይና ንሰዲህኤ ክንቅጽሎ ንኸእል ኢና፡ እቶም ካለአት ይኸዱ ዝብል፡
4. ኣብ ህዝቢ መጋባእያ ወጺኻ፡ ንዝተፈልየ ርእይቶታት ዘለዎም መሰረታት/ኣባላት፡ ዝሃውተቱ (ህውቲታት)፡ ዝተጀነዱ (ጀነዳት) ወ.ዘ.ተ. እንዳበልካ ምጽራፍን ክበረቶም ምግፋፍን ከም መሰሉ ገይሩ ዝቐጸር፡
5. ሰልፊ ዋላ እንተተገምፀ ጸገም የብሉን ኢሉ ንህዝቢ ዝእውጅ፡
6. ዘይቅዋማዊ ምትእትታው መሪሕነት ሰልፊ ኣብ ዘባታት (ንኣብነት ኣብ ዘባ ሰሜን ኣመሪካ)* እንዳሃለወ፡
7. ወ ዘ ተ

*ወዮዳኣ መሪሕነት ሰልፊ ንቅዋም ሰልፍ ተማእዛዝነቱ ኣብ ሕቶ ምልኽት ኣትዮምበር፡ ብቅዋም ሰልፊ መሰረት፡ **ጉባኤ ዘባ እቲ ዝላዓለ ሰልጣን ሰልፊ ኣብቲ ዘባ ኢዩ።** ኣብ 2014 ዘባው ጉባኤ ዝቐመጠ መርሒነት ዘባ ሰሜን ኣመሪካ፡ ብዘይ ጉቡኣ ምትእትታው ገለ ኣካላት መሪሕነት ሰልፊ ተዳኺማ ጥራሕ ዘይኮነስ፡ ብካልእ ግዝያዊት መሪሕነት ንምትካእ ኣብ ዝተገብረ መስርሕ ህጹጽ ዘባዊ ጉባኤ፡ ገለ ኣካላት መሪሕነት ሰልፊ፡ ቅዋም ሰልፊ ብዝተሰጠ ኣገባብ ንዐምሞ ዝሰማምዑ መራሕቲ ከምርጹ ዝፈተንዎ ፈተነ ምዝካሩ ኣገዳሲ ኢዩ። እዚ ፈተነ እዚ ከይታዓወት ምስተረፈ'ውን፡ ሰልጣን መሪሕነት ዘባ ንምድኻም፡ ቅዋም ሰልፊ ብምጥሓስ፡ ኣብ መንበር ዘባ ምስ ኣቦ መንበር ሰልፊ ዘይኮነስ ምስ ወኪሉ ከምዝራኸብ ተገይሩ (ኢቲ ወኪል ንባዕሉ ዘይቅዋማዊ ኢዩ)። ብቅዋም ሰልፊ መሰረት፡ ኣቦ መንበር ዘባ ምስ ኣቦ መንበር ሰልፊ ብቐጥታ ክረኽብ ኣለዎ። ብዓንኬላት ምስራሕ ብሕገ ተቐይሩ ከብቅዕ፡ ኣብርኢሲ ዘባዊ ምምሕዳር፡ ዓንኬላት ምፍጣር ተፈቲኑ'ውን። ሕጂ'ውን እቲ ዘይቅዋማዊ ምትእትታውን ዝዘባዊ መሪሕነት ኣዳኺምካ መሪሕነት ሰልፍ “ሕገ ኢዩ” ብትብል መሪሕነት ንምትካእ ዝግበር ዘይቐዱስ ፈተነታት ኣየቐረጸን። እቲ ገለ ኣካላት መሪሕነት ሰልፊ ዘፍጹም ጠቕነታት ገድፍካ፡ ሓደ ብትሕዝትኡ ይኹን ብኢጋባቡ ሕጋውነትን ቅዋማምነትን ዝነገሎ ናይ ሰባት ኣሰማት ርዝር ዝሓዘ ንህጹጽ ናይ ዘባ ጉባኤ ዝጽውዕን፡ ናብቶም ኣካላት መሪሕነት ሰልፊ ቅዳሕ ዝተገብረ ጽሑፍ እንትወሰድና፡ “ኣናፍራ ቐጃሕ ዘይፈልጥሲ ---” ኢዩ ነገሩ። እቲ ዘሕዝን፡ እዚ ካእ ቃልሲ ምጃኑ ኢዩ።

“ዝተባሃልካዮ ግበር፡ ኣብዘይ ጉዳይካ ኣይትሕተት” ዝብላ ሓረጋት ነቶም ብገድሊ ዝሓለፉና ንየእዝና ሓደስቲ እየን ኣይብልን። ወዮዳኣ ከምሓቂ “ናታ ገዲፋስ ናይ ሓማታ” ኢዮምበር፡ ህግ ከምኡ እንዳበለ ስለዝመጸ ኢዩ ህግደፍ ተፈጠሩ እንድብልና ኢና ንሓሚ። ሕጂ ካእ ካብ ተሞኩረና ምምሃር ግዲ ስኢና፡ ካብ ጉጅለካ፡ ካብ ጨንፈርካ፡ ካብ ዘባካ፡ ወ.ዘ.ተ. ወጸኢ ዘሎ ሰልፋዊ ሂወትን ጉዳይን ኣይምልከተካን ብዝገዳይነቱ፡ “ዝተባሃልካዮ ግበር፡ ኣብዘይ ጉዳይካ ኣይትሕተት” ዝብሉ መግናሕቲ ዝተሓምሱ ወስታት ናብቶም መሪሕነት ሰልፊ ትጋ ኣለካ ዝበሉን ዝብሉ ዘለውን ኣባልትን ታሕተዎት ኣካልት ሰልፊን ክስንዝሩ ጀሚርም ኣለዉ። ከምቲ ብተደጋጋሚ ዝተገልጸ፡ መቐል ናይቲ ንሰዲህኤ ገጢምዎ ዘሎ ጸጋም፡ ሰልፊ-ለኻዊ እምበር ዘባዊ፡ ጨንፈራዊ፡ ወይውን ውልቃዊ ኣይኮነን። ሕጂ መሪሕነት ሰልፊ ኣብ ከንዲ ጉብእ ኣገባብ ኣትሓሕዛ ዝገብረሉ፡ ከም ናይ ሓደ ዘባ ወይውን ናይ ዝተወሰኑ ኣባላት ጸገም/ጉዳይ ገይሩ ክሕዞ ምፍታኑ መንነትን ባህግታትን ኢቲ መሪሕነት ሰልፊ ካብ ምግላጹ ሓሊፉ ፍታሕ ዘምጽእ ኣይኮነን። መሪሕነት ሰልፊ ቅዋም ሰልፊ እንዳጣሓሰ፡ “ዝተባሃልካዮ ግበር፡ ኣብዘይ ጉዳይካ ኣይትሕተት” ንባሃል ኣለና። ኣይፋልኩምን፡ መሪሕነት ሰልፊ እግዛኣብሐር /ኣላህ የርእኹም፡ ስቅ ምባል ዳኣ “ንህግደፍ ዝመስል ዕንዱ እንድዩ ዘሕቁፍ”። እቲ ክኸውን ዘለዎን፡ እቲ ዝበልጸን መሪሕነት ሰልፊ ልቦና ኣርእዩ ንዝፈጸምዎ ቅዋማዊ ጥሕሰታት ብምእራም፡ ኣብ ሰልፊ ናይ ኢህን-ሚህን ሃዋሁ ክፈጥር ይግባእ። ከምቲ ኣብቲ ናይ ቭዲዮ ኣስተምህሮይ ዝበልክዎ፡ እቲ ቀዳማይ ዕማም መሪሕነታዊ ትካል “ኣብ መንጎ ኣባላት ናይ ምትእምማን መንፈስ ምፍጣር ኢዩ”። ነዚ ንምግባር ካእ ህጹጽ ጉባኤ ወይውን ዘባዊ ኮንፈረንስ ምግባር ዘይኮነ፡ **“ሰልፋዊ ዋዕላ”** ምክያድ ኢዩ ዘድሊ።

ወዮዳኣ ምሳልያዊ ታሪኽ (Parable) ምጽሓፍ ካልእ ጣጣ ከይፈጥረሊይ እንዳፈራሕኹምበር፡ ብዛዕባ ክልተ ነብሶም ዝፈትዉ ዝነበሩ የእዱግ/ኣባቕል፡ መታን ከምመምሃሪ ክኾነና፡ ከዕለኩም። መጀመሪያ ግን ሓደራ ክብል፡ ምሳልያዊ ታሪኽ መለኽቲ ጥራሕ ኢዩ ዘሕልፍ። ኣብቲ ታሪኽ ዝተቀሱ ባእታታ/ኣሰማ (ተዋሰእቲ) ንዝኮነ ኣይመኽቱን/ኣይውኩሉን (ምናልባት ሕጂ'ውን “የእዱግ/ኣባቕ ኢሉና ዝብሉ ከይርከቡ)። እዞም ክልተ የእዱግ/ኣባቕ ሕጽር ብዝበለት ገመድ ፡እቲ ሓደ ንምብራቕ ኢቲ ሓደ ካእ ንምዕራብ እንዳጠመቱ፡ ብሓደ ኣብ ክሳይም ተኣሲርም ነበሩ። ክልቲኦም ብሓደ ጊዜ ከምዘየርከብዎን ተገይረን ዝተቐምታ ኣብ ቅቕሚኦም ክልተ ኩምራ ሓሰር ካእ ነበሩ። እቲ ሓደ ካብታ ኣብ ቅድሚኡ ዘላ ኩምራ ከምገብ እምተበል እቲ ካልእ'ውን ካብታ ኣብ ቅድሚኡ ዘላ ኩምራ ከምገብ ስለዝደለ ይውጥቶም ኣይርከባን። ኢት ሓደ'ውን ከምኡ። እንድሕርዳኣ እዞም ክልተ የእዱግ/ኣባቕ ከምገቡ ኮይኖም እንታይ ክገብሩ ኣለዎም ትብሉ? ንኻትኩም እንታይ ትብሉ እንድሚምበር፡ ኣነስ “ዋዕላ ክገብሩ ኣለዎም” ንበልኩ።



A
D
J
U
S
T